

.....
Prim Ministru

.....
Ministru għall-Ambjent, it-
Tibdil fil-Klima u l-Ippjanar

.....
Chairperson
Awtorità għall-Ambjent u
r-Riżorsi

A.L. _____ tal-2020

**ATT DWAR IL-PROTEZZJONI TAL-AMBJENT
(KAP. 549)**

**Regolamenti tal-2020 li jemendaw ir-Regolamenti dwar il-
Valutazzjoni tal-Impatti Ambjentali**

BIS-SAHHA tas-setgħat mogħtija bl-artikoli 54 u 55 tal-Att dwar il-Protezzjoni tal-Ambjent, il-Ministru għall-Ambjent, it-Tibdil fil-Klima u l-Ippjanar, wara konsultazzjoni mal-Awtorità għall-Ambjent u r-Riżorsi, għamel dawn ir-regolamenti li ġejjin:-

1. It-titolu ta' dawn ir-regolamenti hu r-Regolamenti tal-2020 li jemendaw ir-Regolamenti dwar il-Valutazzjoni tal-Impatti Ambjentali, u dawn ir-regolamenti għandhom jinqraw u jinftiehmha waħda mar-Regolamenti dwar il-Valutazzjoni tal-Impatti Ambjentali, hawn iżjed 'il quddiem imsejha "ir-regolamenti prinċipali".

Titolu.

L.S. 549.46.

2. Is-subregolament (2) tar-regolament 6 tar-regolamenti prinċipali għandu jiġi sostitwit b'dan li ġej:

Jemenda r-regolament 6 tar-regolamenti prinċipali.

"(2) Il-valutazzjoni tal-impatti ambjentali, konformi ma' dawn ir-regolamenti, għandhom jiġu integrati fil-proċedura tal-kunsens għall-iżvilupp skont ir-regolamenti rilevanti u fi

kwalunkwe proċedura jew deċiżjoni vinkolanti oħra skont ma jkun meħtieġ għall-osservanza ta' dawn ir-regolamenti, jew inkella jistgħu jiġu sinkronizzati mal-proċeduri u deċiżjonijiet li l-Awtorità jidhrilha li huma l-aktar xierqa sabiex ikun żgurat li l-implikazzjonijiet ambjentali tal-proġett jitqiesu b'mod effikaċi u f'waqthom u jkunu integrati b'mod adegwat fid-deċiżjonijiet rilevanti."

Jemenda r-regolament 12 tar-regolamenti prinċipali.

3. Is-subregolament (6) tar-regolament 12 tar-regolamenti prinċipali għandu jiġi sostitwit b'dan li ġej:

"(6) L-Awtorità għandha tagħmel id-deskrizzjoni tal-proġett disponibbli għall-pubbliku permezz tas-sit elettroniku tagħha u għandha tindika b'mod ċar:

(a) l-awtorità responsabbli għall-proċess ta' valutazzjoni tal-impatti ambjentali;

(b) in-natura tad-deċiżjonijiet li għandhom jittieħdu; u

(ċ) l-awtoritajiet responsabbli għad-deċiżjonijiet dwar il-kunsens għall-iżvilupp."

Jemenda r-regolament 16 tar-regolamenti prinċipali.

4. Ir-regolament 16 tar-regolamenti prinċipali għandu jiġi emendat kif ġej:

(a) fis-subregolament (5) tiegħu, minnufih wara l-kliem "tas-sit elettroniku tal-Awtorità" għandhom jiżdiedu l-kliem "mingħajr dewmien"; u

(b) is-subregolament (6) tiegħu għandu jiġi sostitwit b'dan li ġej:

"(6) Minkejja d-dispożizzjonijiet tas-subregolamenti (2) sa (5), l-Awtorità tista' tadatta jew timmodifika t-termini ta' riferiment, bil-gustifikazzjoni dovuta, fi kwalunkwe waqt skont il-kunsiderazzjonijiet ambjentali rilevanti għall-proġett, u d-dispożizzjonijiet ta' dawn ir-regolamenti għandhom jgħoddu. L-informazzjoni mogħtija lill-pubbliku skont is-subregolament (5) għandha tiġi aġġornata mingħajr dewmien u mhux aktar tard minn ħmistax (15)-il gurnata mill-adozzjoni jew modifika tat-termini ta' riferiment."

Jemenda r-regolament 19 tar-regolamenti prinċipali.

5. Is-subregolament (2) tar-regolament 19 tar-regolamenti prinċipali għandu jiġi emendat kif ġej:

(a) minnufih wara l-kliem "Ir-rapport tal-VIA għandu jkun disponibbli għal" għandhom jiżiedu l-kliem "l-awtoritajiet u l-entitajiet li x'aktarx ikunu interessati dwar il-proġett inkwistjoni minhabba r-responsabilitajiet ambjentali speċifiċi tagħhom u speċifikament lill-"; u

(b) il-kliem "permezz ta' kwalunkwe mezz jew post ieħor li l-Awtorità tqis xieraq" għandhom jiġu sostitwiti bil-kliem "fejn ikun xieraq, permezz ta' kwalunkwe mezz addizzjonali ieħor skont ma l-Awtorità tista' tistabilixxi".

6. Is-subregolament (3) tar-regolament 22 tar-regolamenti prinċipali għandu jiġi sostitwit b'dan li ġej:

Jemenda r-regolament 22 tar-regolamenti prinċipali.

"(3) Bla ħsara għal kull dispożizzjoni ulterjuri ta' dawn ir-regolamenti, ir-rapport tal-VIA konkluz, inkluż kull appendiċi skont ir-regolament 21(2), għandu jkun disponibbli fuq is-sit elettroniku tal-Awtorità mingħajr dewmien u mhux aktar tard minn ħmistax (15) –il ġurnata minn meta jkun tlesta. Din id-dispożizzjoni għandha tgħodd bla ħsara għar-Regolamenti dwar il-Libertà ta' Aċċess għal Informazzjoni dwar l-Ambjent u, fejn mhux regolat speċifikament minn dawk ir-regolamenti, mal-Att dwar il-Libertà tal-Informazzjoni."

L.S. 549.39.

Kap. 496.

7. Ir-regolament 23 tar-regolamenti prinċipali għandu jiġi emendat kif ġej:

Jemenda r-regolament 23 tar-regolamenti prinċipali.

(a) is-subregolamenti (1) u (2) tiegħu għandhom jiġu sostitwiti bis-subregolamenti li ġejjin:

"(1) L-Awtorità għandha tanalizza r-rapport tal-VIA konkluz u għandha ttejjgħi l-valutazzjoni finali tagħha. L-Awtorità għandha tiegħu deċiżjoni fil-pubbliku u tagħti l-opportunità lill-applikant u lill-pubbliku biex jagħmlu kummenti u rappreżentazzjonijiet. Il-pożizzjoni tal-Awtorità għandha tkun disponibbli pubblikament fuq is-sit elettroniku tal-Awtorità mingħajr dewmien u mhux aktar tard minn ħmistax (15)-il ġurnata minn meta tkun għet finalizzata. Bla ħsara għar-regolament 32A, ir-rapporti kollha rilevanti dwar l-applikazzjoni għall-permess li jittejjgħew mill-awtorità responsabbli mill-permessi skont id-dispożizzjonijiet tal-liġijiet rilevanti għandhom jinkludu kunsiderazzjoni xierqa tal-pożizzjoni tal-Awtorità, u riferiment ċar għaliha.

(2) Sabiex tipprepara u tasal għall-pożizzjoni finali tagħha, l-Awtorità għandha tqis kif xieraq il-konklużjonijiet milhuqa fir-rapport tal-VIA mhejji mill-konsulenti u kwalunkwe dokument anċillari, kif ukoll il-kummenti li tirċievi mill-pubbliku interessat fi kwalunkwe stadju tal-proċess skont dawn ir-regolamenti, u kwalunkwe kunsiderazzjoni ambjentali oħra li tista' tkun rilevanti. Bħala parti mill-valutazzjoni finali tagħha, l-Awtorità għandha tagħti raġunijiet dettaljati dwar jekk taqbilx jew le, totalment jew parzjalment, mal-konklużjoni milhuqa mill-konsulenti fir-rapport."; u

(b) fis-subregolament (4) tiegħu, minnufih wara l-kliem "jew annessi." għandhom jiżiedu l-kliem "Tali dokumenti, inkluż kull appendiċi, għandhom ikunu disponibbli għall-pubbliku skont is-subregolament (1).".

Jemenda r-regolament 30 tar-regolamenti prinċipali. Kap. 552.

8. Ir-regolament 30 tar-regolamenti prinċipali għandu jiġi sostitwit b'dan li ġej:

Kap. 552.

"30. Il-proċeduri għan-notifika, parteċipazzjoni tal-pubbliku u d-disponibbiltà tal-informazzjoni għall-pubbliku, b'rabta mad-deċiżjonijiet dwar il-kunsens għall-iżvilupp għandhom isegwu d-dispożizzjonijiet tal-Att dwar l-Ippjanar tal-Iżvilupp u r-regolamenti sussidjarji tiegħu jew, fejn applikabbli, id-dispożizzjonijiet ta' kwalunkwe leġiżlazzjoni oħra tirregola l-permessi:

Iżda jekk żvilupp ikun jaqa' taħt dawn ir-regolamenti, l-awtorità responsabbli mill-permessi għandha tagħmel disponibbli għall-pubbliku, fl-aktar stadju bikri possibli u fi żmien raġonevoli, id-dettalji ta':

(a) l-awtoritajiet responsabbli mit-tehid tad-deċiżjoni;

(b) dawk li minn għandhom tista' tinkiseb informazzjoni rilevanti;

(ċ) dawk li jistgħu jiġu sottomessi lilhom kummenti jew mistoqsijiet;

(d) l-iskeda taż-żmien li fih jistgħu jintbagħtu kummenti jew mistoqsijiet;

(e) in-natura tad-deċiżjonijiet possibli u, kemm-il darba jkun jeżisti, l-abbozz tad-deċiżjoni.".

Jemenda r-regolament 32 tar-regolamenti prinċipali

9. Ir-regolament 32 tar-regolamenti prinċipali għandu jiġi emendat kif ġej:

(a) il-paragrafu (d) tiegħu għandu jiġi enumerat mill-ġdid bħala l-paragrafu (e);

(b) il-paragrafu (b) tiegħu għandu jiġi sostitwit b'dan li ġej:

"(b) L-Awtorità għandha tesigi li jsir monitoraġġ tal-effetti rilevanti tal-proġett fuq l-ambjent, skont l-ispeċifiki u proċeduri li jidhrulha l-aktar xierqa u effikaċi sabiex jiġu evitati, prevenuti jew imnaqqsqa u, jekk possibbli megħluba, l-impatti ħżiena u sinifikattivi fuq l-ambjent.";

(ċ) fis-subparagrafu (i) tal-paragrafu (ċ) tiegħu, il-kliem "il-monitoraġġ jista' jitwettaq mill-Awtorità jew" għandhom jiġu sostitwiti bil-kliem "il-monitoraġġ għandu jitwettaq mill-Awtorità jew";

(d) fis-subparagrafu (iv) tal-paragrafu (ċ) tiegħu, il-kelma "tista'" għandha tiġi sostitwita bil-kelma "għandha";

(e) minnufih wara l-paragrafu (ċ) tiegħu, għandu jiżdied il-paragrafu ġdid li ġej:

"(d) L-Awtorità tista' titlob li jsir kwalunkwe analiżi wara li jkun inħareġ il-permess skont ma jkun rilevanti, inklużi l-konferma u verifika tat-tbassir u tal-valutazzjonijiet, u tat-twettiq ta' miżuri korrettivi."; u

(f) fil-paragrafu (e) tiegħu kif enumerat mill-ġdid, il-kliem "il-paragrafi (a) sa (ċ)" għandhom jiġu sostitwiti bil-kliem "il-paragrafi (a) sa (d)".

10. Minnufih wara r-regolament 32 tar-regolamenti prinċipali għandu jiżdied ir-regolament ġdid li ġej:

Iżid regolament ġdid mar-regolamenti prinċipali.

"Kunsiderazzjoni xierqa tal-kummenti tal-pubbliku u tal-pożizzjoni tal-Awtorità.

32A. (1) Meta l-Awtorità ttiprovdi r-rakkomandazzjonijiet tagħha wara t-tlestija ta' valutazzjoni tal-impatti ambjentali, l-Awtorità għandha tqis kif dovut il-kummenti li tkun irċiviet mill-pubbliku u mill-pubbliku interessat skont dawn ir-regolamenti.

(2) Il-pożizzjoni tal-Awtorità maħruġa skont ir-regolament 23, kif ukoll kull rakkomandazzjoni magħmula mill-Awtorità skont ir-regolamenti 31 u 32, għandhom ikunu kkunsidrati b'mod xieraq mill-awtorità responsabbli mill-permessi fil-proċess tat-teħid tad-deċiżjonijiet."

11. L-Iskeda I li tinsab mar-regolamenti prinċipali għandha tiġi emendata kif ġej:

Jemenda l-Iskeda I li tinsab mar-regolamenti prinċipali.

(a) fil-kategorija I taħt l-intestatura 6.2 Reklamazzjoni,

Thammil u Interventi max-Xtut, il-paragrafu 6.2.1.4 għandu jiġi enumerat mill-ġdid bħala 6.2.1.1;

(b) fil-kategorija II taħt l-intestatura 6.2 Reklamazzjoni, Thammil u Interventi max-Xtut, fil-paragrafu 6.2.2.4 tiegħu, il-kelma "REPLEN" għandha tithassar;

(ċ) fil-verżjoni Maltija biss, fil-kategorija II taħt l-intestatura 7.1 Proġetti ta' Żvilupp Urban, fil-paragrafu 7.1.2.2, il-kliem "u mhux kopert mill-Kategorija I" għandhom jiġu sostitwiti bil-kliem "mhux koperti mill-Kategorija I".
